

# வலம்புரி

Valampuri

**ராம்கோ**  
 RAMCO CEMENT  
 சீமெந்து

பக்கங்கள்:- பன்னிரண்டு

சங்கு 06 வள்ளவர் ஆண்டு 2036 ஆவணி 15 புதன்கிழமை (31.08.2005) தொலைபேசி 222-3378, 222 7644 ஒலி 255

## ஜனாதிபதித் தேர்தலுக்கு முன் பேச்சுக்கு சாத்தியம் இல்லை



(கொழும்பு)

எதிர்வரும் ஜனாதிபதித் தேர்தலுக்கு முன் அமைதிப் பேச்சுக்களுக்குச் சாத்தியமில்லை. இவ்வாறு தமிழீழ அரசியல்துறைப் பொறுப்பாளர் சு.ப.தமிழ்ச்செல்வன் தெரிவித்துள்ளார்.

கொழும்பில் வெளியாகும் ஆங்கில ஊடகமொன்றிற்கு அவர் நேற்று அளித்த செவ்வியலையே இதனைத் தெரிவித்தார்.

ஜனாதிபதித் தேர்தல் இந்த ஆண்டு நடைபெறும் என்பதை நன்கறிந்த நிலையிலேயே ஜனாதிபதி சந்திரிகா குமாரதுங்க அமைதிப்பேச்சுக்கு அழைப்பு விடுத்திருந்தார்.

அமைதிப்பேச்சுக்களை காரணம் காட்டி ஜனாதிபதித் தேர்தலில் தனது கட்சி பயனடைய வேண்டுமென்பதுதான் அவரது பிரதான நோக்கம்.

இந்நிலையில் அவர் தீட்டிய திட்டத்தின் பிரகாரம் பேச்சுக்கள் நடைபெறுவது சாத்தியப்படமாட்டாது. வடக்கு அல்லது கிழக்கில் உள்ள சூனியப்பிரதேசம் எதனிலும் அமைதிப் பேச்சுக்கள் நடத்துவதை நாங்கள் ஏற்கவில்லை.

இலங்கையில் பேச்சுக்கள் நடத்த வேண்டுமெனில் அது எமது ஆளுகைக்கு உட்பட்ட கிளிநொச்சியில் நடத்தப்படுவதே சாத்தியமாக இருக்கும் என நாங்கள் கருதுகிறோம்.

நடுநிலை நாடான நோர்வேயின் தலைநகர் ஓஸ்லோ

வை நாங்கள் பேச்சுவார்த்தைக்கான இடமாக பரிந்துரை செய்தோம். தமிழீழ விடுதலைப்புலிகளை தடைசெய்யாத நாடுகளில் அதுவுமொன்று. அதை அரசு நிராகரித்து விட்டது.

அரசின் கட்டுப்பாட்டில் உள்ள எந்த நகரத்திலும் அல்லது சூனியப்பிரதேசத்திலும் பேச்சுக்கள் நடைபெறுவதை எம்மால் ஏற்க முடியாது என்றும் தமிழ்ச்செல்வன் மேலும் தெரிவித்தார்.

இதேவேளை இது குறித்து கருத்துத் தெரிவித்த நோர்வே வெளிவிவகார அமைச்சர் விடார் ஹெல்கீசன். பேச்சுவார்த்தை நடைபெறும் இடம் குறித்து முடிவு செய்து தொடர்பாக இரு தரப்பினருடன் தொடர்ந்து பேசிவருகிறோம் என்றார்.

ஜனாதிபதித் தேர்தல் நடைபெறுவது அமைதிப்பேச்சுக்களைத் தடுக்குமா என்ற (12 ஆம் பக்கம் பார்க்க)



நல்லூர்க் கந்தன் நேற்று தங்கரத்தத்தில் வெளிவீதி உலா வந்த காட்சி.

### புலிகள் மீது தாக்குதல் போராளி ஒருவர் சாவு

(மட்டக்களப்பு)

மட்டக்களப்பு மாவட்டத்தில் விடுதலைப்புலிகளின் கட்டுப்பாட்டுப் பகுதிக்கு உட்பட்ட வாகரைப்பிரதேசத்தில் நேற்றுக்காலை 7.30 மணியளவில் உழவு இயந்திரத்தில் பயணம் செய்து கொண்டிருந்த விடுதலைப்புலிகள் செய்து கொண்டிருந்த விடுதலைப்புலிகள் மீது அடையாளம் தெரியாத நபர்கள் மறைந்திருந்து மேற்கொண்ட தாக்குதலில் ரீகன் என்ற போராளி கொல்லப்பட்டுள்ளார்.

இச் சம்பவத்தில் இரண்டு பொதுமக்கள் உள்ளிட்ட மூவர் படுகாயமடைந்துள்ளனர். விடுதலைப்புலிகளின் முன்னணிக்காவல் நிலையப் பிரதேசத்தை அணுமித்த கிரிமிச்சையில் இச்சம்பவம் இடம்பெற்றதாகவும் தாக்குதல் நடத்திய (12 ஆம் பக்கம் பார்க்க)

### சீனாவுடன் இலங்கைக இராணுவ உடன்பாடு!

இலங்கைக்கு முழுமையான இராணுவ ஒத்துழைப்புக்களை வழங்க சீனா தயாராக இருப்பதாக அறிவித்துள்ளது.

சீனப்பாதுகாப்புத் துறை அமைச்சர் காஓ காங்குனை சீனாவுக்கு விஜயம் மேற்கொண்டுள்ள ஜனாதிபதி சந்திரிகா குமாரதுங்க நேற்றுமுன்தினம் சூத்தித்துகலந்துரையாடினார். இச்சந்திப்பின்போது இலங்கை இராணுவத்திற்கு முழுமையான இராணுவ ஒத்துழைப்பை அளிக்கவும் சீனா -இலங்கை இடையே யான புதிய இராணுவ உடன்பாட்டிற்கு தயாராக இருப்பதாகவும் சீன அமைச்சர் உறுதியளித்தார்.



தாய்வான் மற்றும் திபெத் உள்ளிட்ட பிரச்சினைகளில் இலங்கை சீனாவை ஆதரிப்பதை சீன அமைச்சர் பாராட்டினார். (ந-4)

### முன்னாள் இராணுவ வீரர் நேற்று சுட்டுக்கொலை

(கொழும்பு)

கொழும்பு புறக்கோட்டைப் பகுதியில் மோட்டார் சைக்கிளில் வந்த இருவர் மேற்கொண்ட துப்பாக்கிச் சூட்டில் முன்னாள் இராணுவ வீரர் ஒருவர் கொல்லப்பட்டுள்ளார்.

நேற்றுக் காலை 10.30மணியளவில் இடம்பெற்ற இச் சம்பவத்தில் கொல்லப்பட்டவர் ஹிம்புலன் பகுதியைச் சேர்ந்த ஓட்டோச்சாரதியான வசந்தகுமார என அடையாளம் காணப்பட்டுள்ளார்.

இவர் இராணுவத்தில் இருந்து விலகி ஓட்டோச்சாரதியாக தொழில் புரிந்து வந்தார். இவரை பாதாள உலகக்குழுவைச் சேர்ந்தவர்களே சுட்டுக்கொன்றிருக்கலாமென புறக்கோட்டைப் பொலிஸார் தெரிவித்தனர். (2,4)

### ஊடகங்கள் மீதான தாக்குதல் கண்டித்து நாளை போராட்டம்

வட இலங்கை பத்திரிகையாளர் சங்கம் ஏற்பாடு

(யாழ்ப்பாணம்)

சுடரொளிப் பத்திரிகையின் அலுவலகம் மீதான தாக்குதலை எமது அமைப்பு வன்மையாகக் கண்டிக்கிறது. இழப்புகளைச் சந்தித்து நிற்கும் சுடரொளி குடும்பத்திற்கு ஒருபுறத்தே ஆறுதல்களைத் தெரிவித்துக் கொள்ளும் நாம் அதேநேரம் ஊடக சுதந்திரத்திற்கும் உரிமைக்கும் உறுதுணையாக நிற்போம் என உறுதி கூறுகின்றோம். இவ்

வாறு வடஇலங்கை பத்திரிகையாளர் சங்கம் விடுத்த அறிக்கையில் தெரிவிக்கப்பட்டுள்ளது.

அந்த அறிக்கையில் மேலும் தெரிவிக்கப்பட்டிருப்பதாவது, இலங்கையில் தமிழ்தேசியத்திற்கு ஆதரவாக குரல் கொடுத்துவரும் தமிழ் ஊடகங்கள் மீதும் ஊடகவியலாளர்கள் மீதுமான வன்முறைகள் மீண்டும் நாளுக்கு நாள் (12 ஆம் பக்கம் பார்க்க)

### சுடரொளி செய்தியாளர் இருவர் மீது தாக்குதல்

(கொழும்பு)

சுடரொளி பத்திரிகையின் பாராளுமன்ற செய்தியாளர் இருவர் நேற்று இனந்தெரியாத நபர்களினால் தாக்கப்பட்டுள்ளனர்.

பிரஸ்தாப இரு செய்தியாளர்களும் சுடரொளி பத்திரிகையின் அலுவலகத்திற்கு சென்று விட்டு வீடு செல்வதற்காக பஸ்தரிப்பிடம் ஒன்றில் நின்றபோது கண்டித்து வேளையிலேயே இச்சம்பவம் இடம்பெற்றுள்ளது. பஸ்தரிப்பிடத்தில் நின்றுகொண்டிருந்த போது அங்கு வந்த இனம் தெரியாத குழுவொன்று அவர்களில் ஒருவரை முதலில் தாங்கியுள்ளது. மற்றைய செய்தியாளர் தடுக்க முற்பட்ட வேளை அவரும் தாக்கப்பட்டுள்ளார். அதேவேளை சுடரொளிப் பத்திரிகையின் அலுவலகங்கள் மீது அண்மையில் இருதரவைகள் கைக்குண்டுதொகுதல் நடத்தப்பட்டமை குறிப்பிட்டுத் தக்கது. (ந-08)

**EXPOAIR** your friend in the skies...  
 021 - 222 3891, 222 6297, 0777-2349  
 011-2372952-3, 011-2360290, 011 - 2360291  
 e.mail:- jaffna@expoavi.com, reservations@expoavi.com.  
**எக்ஸ்போ ஏவார்**  
 வானத்தில் உங்கள் நண்பன்...  
 இலங்கையில் முன்னணி வகிக்கும் உங்கள் உள்ளூர் விமான சேவை..

நடுவு நிலை தவறா நன்னெறி காக்கும் உங்கள் உள்ளூர் விமான சேவை..



# யாழ்ப்பாணம், திருமலை, அம்பாறையில் காணிகளை இனங்காண்பதில் சிக்கல்கள்

(கொழும்பு)

காணிகளை இனங்காண முடியாத கஷ்டமான பிரதேசங்களில் சுனாமி அனர்த்தத்தினால் பாதிக்கப்பட்டு இடம்பெயர்ந்துள்ளவர்கள் வீடுகளை அமைத்துக்கொள்வதற்கு தேவையான நிதியினை வழங்கத்தீர்மானிக்கப்பட்டுள்ளது.

இத்தர்மானத்தை நாட்டை மீண்டும் கட்டியெழுப்புவதற்கான செயலணி மேற்கொண்டுள்ளது நிதியினை வழங்குவதற்கான தமது தீர்மானத்தினை உலகவங்கிக்கு அறிவித்துள்ளதாக செயலணியின் தலைவர் மனோதித்த வெல தெரிவித்துள்ளார்.

கொழும்பில் நேற்று முன்தினம் நடைபெற்ற கருத்தரங்கில் கலந்துகொண்டு உரையாற்றும் போதே அவர் இதனைத் தெரிவித்தார்.

சுனாமிக்குப் பின்னர் நாட்டினை மீண்டும்

கட்டியெழுப்பதல் மற்றும் சமாதான செயற்பாடுகள் தொடர்பான பெண்களின் கருத்துக்களை அறிந்து கொள்வதற்காக இக்கருத்தரங்கு நடைபெற்றது.

யாழ்ப்பாணம் உட்பட சில மாவட்டங்களில் காணிகளை இனங்காண்பதில் சிரமங்கள் எழுந்துள்ளதாக மனோதித்தவெல மேலும் தெரிவித்தார்.

யாழ்ப்பாணத்தில் மட்டுமல்ல திருமலை, அம்பாறை, மாவட்டங்களிலும் இப்பிரச்சினை உள்ளது. பெருமளவிலான காணிகள் தேவையாக உள்ளதால் காணிகளைப் பெற்றுக் கொள்வதில் பிரச்சினைகள் காணப்படுவதே இதற்குக் காரணமாகும். சாதாரணமாக 20 முதல் 30 ஏக்கர் காணிகளைப் பெறுவது பிரச்சினை இரண்டரை இலட்சம் ரூபா நிதி வழங்கப்படுவது போன்று சுனாமியினால் இடம்பெயர்ந்துள்ளோருக்கு நிதி

யினை வழங்கி அந்த பிரதேசங்களில் காணிகளைப் பெற்று வீடுகளை அமைத்துக்கொள்வது குறித்து நாம் சிந்தித்துள்ளோம். இது குறித்து உலக வங்கியுடன் பேச்சுவார்த்தை நடாத்தியுள்ளோம்.

இதற்கான நிதியினைப்பெற்றுக் கொடுக்குமாறு உலக வங்கிக்கு யோசனை ஒன்றினை முன்வைத்துள்ளோம் எனவும் அவர் மேலும் தெரிவித்தார். (று-4)

**நல்லூர் ஆலய சூழல்**  
நல்லூர் உற்சவத்தை முன்னிட்டு நல்லூர் மேற்கு வீதி ஸ்ரீமுத்துவிநாயகர் ஆலய மண்டப அரங்கில் நடைபெற்று வரும் கந்த புராணம் தொடர்இசைச்சொற்பொழிவில் இன்று மாலை 6.00 மணிக்கு கானகதாவாரிதி பிரம்ம ஸ்ரீ சிவ வை. நித்தியானந்த சாமா "பானு கோபன் யுத்தம்" என்ற பொருளில் இசைச் சொற்பொழிவு வாற்றவுள்ளார். (று-9)

**வெலிகம பகுதியில் இரு மணல் படிவங்கள்**  
அம்பாந்தோட்டை வெலிகம பகுதிகளில் இரண்டு மணல் படிவங்கள் கண்டு பிடிக்கப்பட்டுள்ளன. இந்த மணல் படிவங்கள் அமைந்துள்ள பகுதிகளில் ஆய்வு வேலைகளை புதை பொருள் அரங்க பணியகம் மேற்கொண்டு வருகின்றது. (து-8)

## அபிவிருத்தி திட்டங்கள் ஊடான பலன்கள் சகலருக்கும் சம அளவில் கிடைக்க வேண்டும்

(பீஜிங்)

அபிவிருத்தித்திட்டங்கள் கிடைக்கும் பிரதிபலன்கள் பெண்கள், சிறுவர்கள் உட்பட அனைத்துத்தரப்பினருக்கும் சம அளவில் கிடைக்கவேண்டும் என்று ஜனாதிபதி சந்திரிகா குமாரதுங்க தெரிவித்துள்ளார்.

சீனாவிற்கு விஜயம் செய்துள்ள ஜனாதிபதி பீஜிங் மகனார் மாநாட்டில் கலந்துகொண்டு உரையாற்றும்போதே அவர் இதனைத் தெரிவித்தார்.

யூஜியான் மத்திய நிலையத்தில் நடைபெற்ற இம் மாநாட்டில் 98 நாடுகளின் பிரதிநிதிகள் கலந்துகொண்டனர். (று-4)

இலங்கை பலதரப்பட்ட அபிவிருத்தித்திட்டங்களில் மதிப்பீடுகளை காண்பித்த போதும் அபிவிருத்தி நடவடிக்கைகளின் எண்ணிக்கையை மதிப்பிட முடியாது என ஜனாதிபதி தெரிவித்தார்.

தீர்மானங்களை எடுக்கும் நடவடிக்கைகளில் பெண்களையும் தொடர்பு படுத்திக் கொள்ளவேண்டியதன் அவசியம் நிலுவதாக ஜனாதிபதி சுட்டிக்காட்டினார்.

பெண்களுக்கான சம உரிமையைப் பெற்றுக் கொள்வதற்கு அவ்விடயத்திற்கு ஏற்றதொரு காரணத்தை காட்ட வேண்டும் எனவும் ஜனாதிபதி மேலும் தெரிவித்துள்ளார். (று-4)

## ஜனாதிபதித் தேர்தல் விவகாரம்

# தீர்வு கண்ட பெருமை— ஜனாதிபதியையே சாரும்

## அமைச்சர் மங்கள புகழாரம்

(கொழும்பு)

அடுத்த ஜனாதிபதித் தேர்தல் எப்போது நடைபெறவேண்டும் என்பது தொடர்பான சிக்கல்களை நீதிமன்றத்துக்கு கொண்டு சென்று தீர்வு கண்ட பெருமை ஜனாதிபதி சந்திரிகா குமாரதுங்கவையே சாரும் என அமைச்சர் மங்கள சமரவீர தெரிவித்துள்ளார்.

ஜனநாயகத்தைப் பேணிப்பாதுகாப்பதற்காக தாம் நாத்திய போராட்டத்தின் வெற்றியாகவே இச் சிக்கல் தீர்த்தாக ஐக்கிய தேசியக் கட்சி ஊடகங்கள் மூலம் பிரசாரம் செய்கின்றது.

ஆனால், அரசியல் யாப்பின் ஊடாக தமக்கு வழங்கப்பட்ட அதிகாரங்களின் படி ஜனாதிபதி உயர் நீதிமன்றத்தின் அபிப்பிராயத்தை வினவும் வரை எவரும் அந் நடவடிக்கையை மேற்கொள்ள முன்வர வில்லை என்று அமைச்சர் மங்கள சமரவீர வெளியீட்டுள்ள அறிக்கையில் தெரிவிக்கப்பட்டுள்ளது.

உயர் நீதிமன்றம் வழங்கிய தீர்ப்பை நேர்மையாக ஏற்றுக்கொண்டதால் நாட்டில் உரு

வான சிரேஷ்ட ஜனநாயகக் தலைவர் என்ற பெருமையும் ஜனாதிபதியையே சாருகின்றது.

இதற்கு முன்னர் ஆட்சிப் பீடத்தில் அமர்ந்திருந்த தலைவர்கள் நீதிமன்றத்தீர்ப்புக்களை புறக்கணித்த விதத்தினைப் பார்க்கும் போது இது தெளங்காத தெரிகின்றது என அவர் மேலும் தெரிவித்துள்ளார். (று-4)

## வழிப்பறி முயற்சி

(யாழ்ப்பாணம்)

ஓட்டோவில் வந்தவர்களால் நல்லூர் கோவிலில் இருந்து வீடு திரும்பிக்கொண்டிருந்த பெண்மணி கழுத்தில் அணிந்திருந்த நகையை அபகரிக்க மேற்கொள்ளப்பட்ட முயற்சி கைகூடவில்லை என தெரியவருகிறது.

நேற்று இரவு 8.30 மணியளவில் செட்டித் தெருவில் இச்சம்பவம் இடம்பெற்றதாகவும் இச் சம்பவத்தின் தொடர்புடைய ஓட்டோவின் இலக்கம் கலாசாரம் பேணுவோருக்கு அறிவிகப்பட்டுள்ளதாகவும் மேலும் தெரியவருகிறது. (அ)

## தமிழ்த் தேசிய எழுச்சிப் பிரகடனம்



(யாழ்ப்பாணம்)  
வவுனியா பிரகடனத்தை வலியுறுத்தி தமிழ்த் தேசிய எழுச்சிப் பிரகடன நிகழ்வு நாளை பிற்பகல் 4.00 மணிக்கு களிநொச்சி பொது விளை யாட்டுமையானத்தில் நடைபெறவுள்ளது. (று-9)

# மக்கள் நலன்பேரையும் புதிய செயற்திட்டம்

## அநீமுகப்படுத்துவாராம் மலர்ந்த

(கொழும்பு)

சுதந்திரம் கிடைத்தது முதல் நாட்டில் மேற்கொள்ளப்பட்டு வருகின்ற அரசியல் முறையைக் கடந்து சென்று நாட்டுக்கு புத்துயிர் கொடுக்கக்கூடிய மக்கள் நலன் பேணக்கூடிய நடைமுறைச் சாத்தியமான புதிய செயற்திட்டம் ஒன்றினை ஆரம்பிக்க ஆயத்தமாக விருப்பதாக பிரதமர் மஹிந்த ராஜபக்ஷ தெரிவித்துள்ளார்.

அலரி மாளிகையில் நடைபெற்ற மாகாண சபை உறுப்பினர்கள் சங்கத்தின் கூட்டமொன்றில் உரையாற்றும் போதே பிரதமர் இதனை வலியுறுத்தியுள்ளார். (று-4)

மக்களுக்காக பரந்தளவிலான ஒரு சேவையை மேற்கொள்வதற்கு தேவையான அபிவிருத்திகளையும் நிதிவசதிகளையும் பெற்றுக்கொடுக்கும் விசேட திட்டமொன்றை செயற்படுத்தவுள்ளோம்.

இரகசிய மக்கள் மாகாணசபை உறுப்பினர்களை சூழ உள்ளதால் இதனை நேர்மையுடன் முன்னெடுத்துச் சென்றால் வெற்றி நிச்சயம்.

புதிய அரசியல் கலாசாரம் ஒன்றையும் புதிய பொருள்தாரத்திட்டமொன்றையும் நாட்டில் செயற்படுத்துவதற்கு திட்டமிடப்பட்டுள்ளதாகவும் அவர் மேலும் தெரிவித்துள்ளார். (று-4)

## கதிரீகாமரின் வீட்டை

# படம் பிடித்த இருவர் மீதும்

## செப்.12இல் விசாரணை



(கொழும்பு)

படுகொலை செய்யப்பட்ட வெளிவிவகார அமைச்சர் லக்ஷ்மன் கதிரீகாமரின் வாசஸ்தலத்தினை புகைப்படம் எடுத்த இருவரையும் அமைச்சரின் கொலையில் நேரடித் தொடர்புடைய சந்தேக நபர்கள் என்பெயரிடுமாறு கோரப்பட்ட மனுவை கொழும்பு நீதிமன்ற நீதவான் நீதிமன்றம் ஏற்றுக்கொண்டுள்ளது.

இதனடிப்படையில் புகைப்படம் எடுத்ததாகக் கூறப்படும் மாணிக்கம் தமிழினியன், ரங்கன் ஜனகன் ஆகியோரை கொலையில் நேரடித் தொடர்புடைய சந்தேக நபர்கள் என குற்றப் புல

னாய்வுத்துறையினரின் கோரிக்கைக்கு நீதிமன்றம் அனுமதி வழங்கியது.

இதேவேளை, லக்ஷ்மன் கதிரீகாமரின் கொலையில் சம்பந்தப்பட்டதாகக் கூறப்பட்டு நேற்று முன்தினம் கொட்டாஞ்சேனையிலும் கிளப்பணையிலும் கைது செய்யப்பட்ட ஆரோக்கியநாதன் மற்றும் முத்தையா சகாதேவன் ஆகியோரிடம் வாக்கு மூலங்களைப் பெறுவதற்கு நீதிமன்றம் அனுமதி வழங்கியுள்ளது. இவ்விருவியங்கள் தொடர்பாக எதிர்வரும் 12ஆம் திகதி விசாரணைக்கும் நீதிமன்றம் அனுமதி வழங்கியது. (ச-4)



நேற்றுக்கொலை யாழ்ப்பாணத்திற்கு வருகை தந்த ஜனாதிபதியின் விசேட ஆலோசகரும் தேசத்தை மீளக்கட்டியெழுப்புவதற்கான விசேட செயலணியின் தலைவருமான மனோதித்தவெல மற்றும் ஜனாதிபதி ஆணைக்குழுவின் விசேட பிரதிநிதிகளும் யாழ்ப்பாணம் செயலகத்தில் அரச அதிகாரிகள் மற்றும் அரச சார்பற்ற நிறுவனங்களின் பிரதிநிதிகள் ஆகியோருடன் நடாத்திய சந்திப்பின் போது எடுக்கப்பட்ட படங்கள். (பட.கூ.கண்-௨௩. ஐ.கே.சன்)















# வீரப்பன் வாழ்வும் வதமும்

## சீன் பார்வை

என். சொக்கன்

7

அதன் பின் காட்டுக்குள் 'ஜம்' என்று வாழ்ந்து கொண்டிருந்த வீரப்பன் வலுக்கட்டாயமாகத் தலை மறைவு வாழ்க்கைக்குள் தள்ளப்பட்டான் வனத்துறையினரும் காவல் துறையினரும் பல குற்றங்களுக்காக அவனைத் தேடிக்கொண்டிருக்க வீரப்பனும் அவனுடைய கோஷ்டியினரும் காட்டுக்குள் ஒளிந்து வாழத் தொடங்கினார்கள் அன்றிலிருந்து பல ஆண்டுகளுக்கு அவர்களுக்கு அந்த வாழ்க்கையே நிரந்தரமாகிவிட்டது.

ஆனால் சற்றும் எதிர்பாராதவிதமாக 1986ஆம் ஆண்டு தனது 34வது வயதில் கர்நாடக காவல்துறையிடம் மாட்டிக் கொண்டான் வீரப்பன். அவனுடைய நண்பன் ஒருவனே அவனைக் காட்டிக்கொடுத்துவிட்டதால் வெங்கடூரில் கைது செய்யப்பட்டான் வீரப்பன்.

முதலில் பெங்களூர் உயர் பெட் காவல் நிலையத்திலும் பிறகு ஜெயநகர் காவல் நிலையத்திலும் வீரப்பனை வைத்திருந்தது கர்நாடக காவல்துறை. முதல் கட்ட விசாரணைகள் நடந்து கொண்டிருந்தன.

ஆனால் அப்போது வீரப்பன் எப்படிப்பட்ட குற்றவாளி என்று கர்நாடக பொலிசுக்குத் தெரிந்திருக்கவில்லை. சொல்லப்போனால் அவன் யார் எந்த உரைச் சேர்ந்தவன் என்றெல்லாம் கூட அவனைக் கைது செய்த பிறகுதான் விசாரித்தார்கள். காட்டில் சில கொலைகளைச் செய்திருக்கிறான் யானைத்தந்தம் கடத்தியிருக்கிறான் என்று மட்டும் தெரிந்துகொண்டவர்கள் அதன் அடிப்படையில் அவனைக் கைது செய்யலாமா என்று யோசித்துக்கொண்டிருந்தார்கள்.



இதற்கிடையே மைசூர்மாவட்டம் சாம்ராஜ் நகர் காவல் நிலையத்துக்கு மாற்றப்பட்டான் வீரப்பன். அவன் மீதான விசாரணைகள் தொடர்ந்தன. தான் அதுவரை செய்திருந்த குற்றங்களை வெளிப்படையாக ஒப்புக் கொண்டான் வீரப்பன்.

இதைத்தொடர்ந்து வீரப்பனைப் புகைப்படங்கள் எடுத்தார்கள். கைரேகைப் பிரதிகள் எடுக்கப்பட்டன என்றாலும் வீரப்பன் மீது எந்த வழக்கும் தொடர்புட வில்லை. சில நாட்களுக்குப் பின் பூதிபடுகா வனப்பிரிவின் விருந்தினர் இல்லத்தில் சிறைவைக்கப்பட்டான் வீரப்பன்.

அப்போது அந்த விருந்தினர் இல்லத்தில் வீரப்பனின் காவலுக்கு கிரண்டே கிரண்டு காவலர்கள்தான் கிருந்தார்கள். அவர்களை எப்படியோ சரிக் கட்டி அங்கிருந்து ரொம்ப சலபமாகதப்பிச் சென்று விட்டான் வீரப்பன்.

(வீரப்பன் கர்நாடக காவல்துறையிடம் சிக்கியதைப்பற்றி மற்றும் ஒரு கதையும் உண்மை. 1986 இல் சர்க் உச்சி மாநாடு பெங்களூரில் நடைபெற இருந்தது. அப்பொழுது இலங்கை அதிபர் ஜெயவர்த்தனையும் அந்த மாநாட்டுக்கு வருவதாக இருந்தார். அவர் உயிருக்குப் பல பேர்களால் ஆபத்து ஏற்படும் என்ற காரணத்தால் பெங்களூரில் சந்தேகப்படும் படியாகத் தீர்ந்து கொண்டிருக்கும் பலரையும் பாதுகாப்புக் கருதிப்போலீஸார் கைது செய்தனர் அப்படி மாட்டிய சீலரில் வீரப்பனும் ஒருவன்.

முதலில் வீரப்பன் என்றே தெரியாத அவனை விசாரணையின் போதுதான் யார் என்று கண்டு பிடித்தனர். அப்பொழுது வீரப்பனை வனத்துறை அதிகாரிகளும் பொலீஸாரும் காடு முழுதும் சிழுத்துக்கொண்டுபோய் எங்கெங்கும் சந்தனமரத்தை வெட்டினான், யானைகளைக் கொன்றான் என்று கேட்டறிந்துள்ளனர். அப்படி பொலீஸார் பிடயில் இருக்கும் போது ஒரு நாள் வீரப்பன் தலை வலையைக் காரணம் காட்டி பொலீஸ்காரர் ஒருவரிடம் தலைக்கு எண்ணெய் தேய்த்து விடக்கேட்டு கொண்டானாம் பின் அந்த எண்ணெய்யை காப்பு மாட்டியிருக்கும் கைகளில் தடவி காப்பிலிருந்து கைகளை விடுவித்துக்கொண்டு பொலீஸார் கவனிக்காத பொழுது திறந்த ஜன்னல் ஒன்றின் வழியாகத் தாண்டிக் குதித்துத் தப்பித்துவிட்டானாம். இக்கதை சனாத் ரகுராம் புத்தகத்தில் சொல்லப்பட்டுள்ளது)

காவல்துறையினரிடம் வீரப்பன் (உயிரோடு) சிக்கிய ஒரே சந்தர்ப்பம் அதுதான் ஆனால் அந்த வாய்ப்பைப் பயன்படுத்திக்கொள்ளாமல் போதிய கவனமின்றி அவனைக் கோட்டை விட்டது. கர்நாடகக் காவல்துறை சிறையிலிருந்து தப்பிய வீரப்பன் அதே வேகத்தில் தன்னுடைய சட்ட விரோத நடவடிக்கைகளை மீண்டும் தொடங்கிவிட்டான்.

தமிழகம், கர்நாடகம், கேரளம் ஆகிய முன்று மாநிலங்களின் வனப்பகுதிகளையும் உள்ளடக்கிய மேற்குத் தொடர்ச்சி மலைக்காடுகள்தான் வீரப்பனின் கோட்டையாக இருந்தது. சுமார் 6000 சதுர கிலோமீட்டர் பரப்பளவுள்ள இந்தக் காடுகளில்தான் வீரப்பன் தனது முக்கிய வியாபாரக் கேந்திரத்தை அமைத்திருந்தான். சாதாரண கடத்தல்காரன் என்ற நிலையிலிருந்து அவன் ஒரு மிகப்பெரிய கிரிமினல் சக்தியாக வளர்ந்ததும் இங்கேதான்.

ஆனால் நாம் ஏற்கெனவே பார்த்ததுபோல் ஆரம்பகாலத்தில் வீரப்பனின் தீவிரத்தை யாரும் அவ்வளவாக உணரவில்லை. கிரண்டு மாநிலக் காவல்துறையினரும் வீரப்பனின் கடத்தல் நடவடிக்கைகளையோ கொலைகளையோ ஒரு பெரிய மிரட்டலாக நினைக்கவில்லை. அவ் வப்போது வீரப்பன் மீது வழக்குகள் பதிவானதே தவிர அவனைப் பிடிப்பதற்கான மும்முரமான ஏற்பாடுகளோ தனித்த கவனமோ இல்லை.

அந்த அலட்சியம் அல்லது கவனமின்மையைத்தான் வீரப்பன் மிக நன்றாகப் பயன்படுத்திக் கொண்டான். எண்பதுகளின் கடைசிப் பகுதியில் காட்டினுள் அவனுடைய கும்பல் பெரிதாக வளர்ந்தது. வியாபாரம் பெருகியது.

அந்தத் தைரியத்தில் காவல் நிலையங்களைத் தாக்கி அங்கிருக்கும் துப்பாக்கிகள் பிற ஆயுதங்களைக்கொள்ளைக்கத் தொடங்கினான் வீரப்பன். அவனுடைய குற்றங்களின் எண்ணிக்கையும் தீவிரமும் படிப்படியாக உயர்ந்தன.


1991ஆம் ஆண்டு வீரப்பனுக்குத் திருமணம் நடந்தது. அவனைக் காதலித்து மணந்த பெண்ணின் பெயர் முத்து லட்சுமி (வீரப்பனிடம் உங்களுக்குப் பிடித்தது என்ன? என்று முத்து லட்சுமி யிடம் கேட்டபோது அவருடைய மீசையும் தைரியமும் தான்! என்று பதில் சொன்னார் அவர்)

அதே ஆண்டு நவம்பர் மாதத்தில் ஸ்ரீநவால் என்ற கர்நாடக மாநில வனத்துறை அதிகாரியை மிகவும் கொடுமான முறையில் வெட்டிக்கொன்றான் வீரப்பன். அப்போதுதான், காட்டுக்கு வெளியே இருந்த அதிகாரிகளும் பொதுமக்களும் விழித்துக்கொண்டு யார் இந்த வீரப்பன்? என்று கேட்டார்கள்.

ஆனால் அதற்கு முன்பாகவே வீரப்பன் இருபத்தைந்துக்கும் மேற்பட்ட கொலைகளைச் செய்திருந்தான். அவனால் கொலை செய்யப்பட்டவர்களில் பொதுமக்கள் காவல் துறையினர் வனத்துறை அதிகாரிகள் எல்லாம் உண்டு தமிழகத்திலும் கர்நாடகத்திலும் ஏகப்பட்ட கொலைகள் அவன் பெயரில் பதிவாகியிருந்தன என்றாலும் வீரப்பனை ஒரு கொடுமான வில்லன் என்ற பிம்பத்தில் மக்கள் அறிந்து பயப்படத்தொடங்கியது ஸ்ரீநவால் கொலைக்குப் பிறகுதான். இதற்கான காரணம் புரிய வேண்டுமானால் ஸ்ரீநவால் வீரப்பன் எப்படிக் கொன்றான் என்று பார்க்கவேண்டும்.

(தொடரும்)

# நல்லூரான் திருவிழாக்கு இன்று மடம்பழித் திருவிழா



## “நல்லூர் தந்து நிற்பாய்”

நான்முகக் கடவுளை  
சிறையிலடைத்து  
பிரணவப் பொருளை  
உணர்த்தி நின்றவனே!

மாங்கனி பெற்றிட  
வான்வெளி சென்று  
பழனி ஆண்டியாய்  
மலைமீது நின்றவனே!

மான்மகன் வள்ளியை  
மணஞ் செய்யவந்து  
அண்ணனை மறந்து  
அவலமாய் நின்றவனே!

நான்மறை போற்றும்  
நல்லூர் பெரும்பதி  
நீவலம் வந்துநல்  
அருள்தந்து நிற்பாய்!

அரியாலையூர் சி.சிவதாசன்

## அண்ணனுக்காக ஆண்டியானான்

எண்ணரிய மாங்கனியைப் பெற்றிடவே  
எழில்மயிலில் இளங்குமரன் பறந்துசென்றான்  
திண்ணமுடன் உலகமெலாம் சுற்றிவந்தான்  
தேமதுரக் கனியதுவோ கிடைக்கவில்லை  
அண்ணனைதைப் பெற்றதனால் ஆண்டியானான்  
ஆறுபடை வீடுகளில் பழனி சென்றான்  
இன்னமுதத் தீர்வுக்கனிக்காய் ஏங்குகிறோம்  
ஈழவர்க்கதைப் பெற்றுத்தர வேண்டுமெய்யா

மதுரகவி

## நல்லைக் கந்தனை பாடி வார்த்தைகளில்லை

நல்லூருக்குள் நடப்பது யாகம்  
இருபத்தைந்து நாட்களில் முடிவது திருவிழா  
அல்லல் களறுக்கவென தோன்றிய கந்தா  
நல்லைக் கந்தனைப் பாடி வார்த்தைகளில்லை

குரனை வதம்புரிந் தாட்கொண்ட வேலா  
தந்தைக்கே உபதேசம் செய்த சுவாமிநாதா  
நான்முகனைச் சிறையிலிட்ட வடிவேலா  
சரவணபவ எனும் கந்தக் கடவுளே

நல்லையிலுறையும் நல்லூரானே... உன்  
அருள் என்றும் கிடைக்க வரம்தரவேண்டும் என  
நல்லைக் கந்தனைப் பாடிவார்த்தைகளில்லை

மைதீலி சிவகிருபாஜா

## நால்வேதப் பொருளாய நம்பன்

நலஞ்செய்யும் திருக்கைவேல் தோற்றுந் தோற்றும்  
நகைதருமென் குழலியர்கள் தோற்றுந் தோற்றும்  
மையல் தீர்ந்த மயில்சேவல் மகிழ்ந்து தோற்றும்  
மானமிக முனிசீறார் மருங்கு தோற்றும்  
அயலெங்கும் வீரரணி அணியாகத் தோற்றும்  
அடல்மிகுத்த கடாவாடும் ஆர்த்துத் தோற்றும்  
நலம் புரியும் சோலைகள் தென்றலொடு தோற்றும்  
நல்லூரில் நால்வேதப் பொருளாய நம்பனார்க்கே

சிவ சண்முகவடிவேல்

## நல்லைக் கந்தன் கருணை!

அமரர் வாழவும் அசுரர் தாழவும்  
அவதாரித்தவா!  
பரமனார் பொறி ஆறும் பொய்கையில்  
குழந்தையானவா!  
வரமதால் மாதர் அறுவர் மார்பருந்தி  
மதழையானவா!  
கரமதால் அன்னை அணைத்தபோது  
ஒருவரானவா!

ஆறுமுருகன் மகன்



# ஜனாதிபத்தீதேர்தல் தொடர்பான வர்த்தமானி அறிவுப்பு இன்று?

(கொழும்பு)  
ஜனாதிபதித் தேர்தலுக்கான வேட்புமனுக்கோரும் திகதீயையும் தேர்தல் நடைபெறும் திகதீயையும் அறிவிக்கும் வர்த்தமானி அறிவித்தலை தேர்தல் ஆணையாளர் தயானந்த திஸநாயக்க இன்று வெளியிடுவதற்கான சாத்தியக்கூறுகள் அதிகமாக இருப்பதாக தேர்தல் திணைக்கள வட்டாரங்கள் தெரிவித்துள்ளன.  
இவ் வர்த்தமானி அறிவித்தல் அச்சிடும் நடவடிக்கைகளுக்கென இன்று அச்சக அதி

பருக்கு அனுப்பப்படுமெனவும் வர்த்தமானி அறிவித்தலின் தமிழ் மற்றும் ஆங்கில மொழிபெயர்ப்பு நடவடிக்கைகள் ஏற்கனவே நிறைவு செய்யப்பட்டு விட்டதாக அவ்வட்டாரங்கள் தெரிவித்தன.  
வேட்பு மனுக்கோரல் செப்டெம்பர் மாத இரண்டாம் வாரம் அளவில் இடம்பெறக் கூடுமென்றும் தேர்தலை ஒக்டோபர் மாத நடுப்பகுதியில் நடாத்துவது குறித்து ஆராயப்பட்டு வருவதாகவும் அவ்வட்டாரங்கள் மேலும் தெரிவித்தன. (4)

# புதிய கடற்படைத்தளபதி நானை பொறுப்பேற்று!

(கொழும்பு)  
புதிய கடற்படைத் தளபதியாக வசந்த குமாரஜயதேவ கரன்னகொட நானை பொறுப்பேற்கிறார்.  
கரன்னகொட கடந்த 34 ஆண்டுகாலமாக கடற்படையில் பணியாற்றி வருகிறார். திருகோணமலையில் இராணுவம் மற்றும் பொலிஸார் உள்ளிட்ட படையினரின் ஒருங்கிணைப்பாளராக பணியாற்றிய இவர் இதற்கு முன்னர் வடக்கு மற்றும் கிழக்கில்

இராணுவத்தளபதியாக 6 ஆண்டு காலமாக பணியாற்றியுள்ளார்.  
முதுகலை வர்த்தகம் மற்றும் அறிவியல் படிப்புக்களை முடித்துள்ள கரன்னகொட சர்வேச நாடுகளின் இராணுவப் பயிற்சி அரங்குகளிலும் பங்கேற்றுள்ளார்.  
இதனிடையே ரியர்அடமிரல் பதவியிலிருந்து வைஸ் அடமிரலாக நானை முதல் பதவி உயர்வும் கரன்னகொடவுக்கு வழங்கப்பட்டவுள்ளது. (4)

# ஜனாதிபதித் தேர்தலுக்கு ௭.930 மில்லியன் தேவை

(கொழும்பு)  
எதிர்வரும் ஜனாதிபதித் தேர்தலை நடத்தி முடிப்பதற்காக 930 மில்லியன் ரூபாயை ஒதுக்கித்தருமாறு தேர்தல் ஆணையாளர் தயானந்த திஸநாயக்க திறைசேரியிடம் எழுத்து மூலமாகக் கேட்டுள்ளார்.  
இதேவேளை தேர்தல் ஆணையாளர் நேற்று உதவித் தேர்தல் ஆணையாளர்களைச் சந்தித்துச் கலந்துரையாடினார்.  
இச்சந்திப்பின் போது தேர்தல் நடாத்த வேண்டிய ஒழுங்குகள் அமைக்க வேண்டிய

வாக்குச்சாவடிகள் குறித்து விரிவாக ஆராயப்பட்டது.  
இதேவேளை ஜனாதிபதித் தேர்தலுக்கான ஆரம்பப்பணிகளை உடனடியாக செயற்படுத்துமாறு தேர்தல் ஆணையாளர் உதவித் தேர்தல் ஆணையாளர்களிடம் கோரியுள்ளார்.  
இந்நிலையில் நேற்றைய சந்திப்பின் தொடர்ச்சி அடுத்தவாரமும் இடம்பெறவுள்ளது. (ந-4)

# காயமடைந்தவர் மரணம்

பனையில் இருந்து விழுந்து படுகாய மடைந்த நிலையில் யாழ்ப்போதனா வைத்தியசாலையில் அனுமதிக்கப்பட்டவர் நேற்று அதிகாலை மரணமானார்.  
புதுக்குடியிருப்பு முதலாம் வட்டாரத்தைச் சேர்ந்த பொன்னர் தம்பிராஜா (வயது57) என்பவரே மரணமானவராவார்.பனையில் இருந்து விழுந்ததால் படுகாயமடைந்த பிரஸ்தாப நபர் கடந்த 28ஆம் திகதி யாழ்ப்போதனா வைத்தியசாலையில் அனுமதிக்கப்பட்டிருந்தார். (ந-19)

**மிகச்சிணர்ச்சி...**



**உங்கள் வலம்புரியில் மகப்பேற்று வைத்திய நிபுணர் வைத்திய கலாநிதி சி.நவந்தன் அவர்கள் எழுதும்**

**அச்சிடிவள்ள அம்மே**

**வாசிக்கத் தவறாதீர்கள்**

இது கர்ப்பிணித்தாய்மார்கள் மற்றும் இளம் பெண்கள் கட்டாயம் வாசிக்கவேண்டிய சுகநலக் குறிப்பு

# சமாதானம்,ஜனநாயகத்தை உருவாக்க ஜ.தே.கவின் பின்னால்தான் அணிதிரளுங்கள் மக்களிடம் எஸ்.பி.கோரிக்கை!

(கொழும்பு)  
சமாதானம், ஜனநாயகம் போன்றவை நிலவுகின்ற நாட்டை உருவாக்குவதற்காக மக்களை ஐக்கியதேசியக்கட்சியின் பின்னால் அணிதிரளுமாறு சிறையிலிருந்து ஐக்கிய தேசியக்கட்சியின் பாராளமன்ற உறுப்பினர் எஸ்.பி.திஸநாயக்க வேண்டுகோள் விடுத்துள்ளார்.  
உயர் நீதிமன்றத் தீர்ப்புக்குறித்து நேற்று முன்தினம் கருத்து வெளியிடையேயே அவர் இவ்வாறு தெரிவித்தார்.  
மக்கள் தமது பலத்தினை வெளிப்படுத்தி யதன் மூலம் ஜனநாயகத்தை பாதுகாத்து

விட்டார்கள். நாட்டை இன்றைய நிலையில் இருந்து மீட்பதற்கு ரணில் விக்கிரமசிங்க தலைமையிலான ஐக்கிய தேசியக்கட்சியாலேயே முடியும்.  
ஐக்கிய மக்கள் சுதந்திர முன்னணி அரசாங்கத்தில் பிழையான முகாமைத்துவத்தாலும் அதிகரித்த வாழ்க்கைச் செலவாலும் மக்கள் துன்பத்தில் சிக்கியுள்ளனர்.  
அரசாங்கத்திடம் சமாதான முயற்சிகள் குறித்து தெளிவான கொள்கையல்லாதால் நாடு யுத்த அபாயத்தினை எதிர்நோக்கியுள்ளது எனவும் எஸ்.பி.திஸநாயக்க தெரிவித்துள்ளார்.

# மீள் கட்டுமானப்பணிக்கு முன்னேறும் யாழ்ப்பாணம்

ஜனாதிபதியின் விசேட ஆலோசகரும், சுனாமியால் பாதிக்கப்பட்ட தேசத்தை மீளக் கட்டியெழுப்புவதற்கான விசேட செயலணியின் தலைவருமான மனோசித்தவல, யாழ்ப்பாணம் மூன்றாம் அரச அதிபரும், இலங்கை மனித உரிமைகள் ஆணைக்குழுவின் உயர் அதிகாரியுமான லயனல் பெர்ணாண்டோ மற்றும் ஜனாதிபதி ஆணைக்குழுவின் விசேட பிரதிநிதிகளும் நேற்று யாழ்ப்பாணம் வருகை தந்தனர்.  
யாழ்ப்பாணம் குடாநாட்டில் சுனாமியால் பாதிக்கப்பட்ட பகுதிகளில் மேற்கொள்ளப்பட்டு வரும் புனர்வாழ்வு, புனரமைப்பு வேலைத்திட்டங்களை துரிதப்படுத்துதல் நோக்குடையதாக இவர்களின் வருகை அமைந்திருந்தது.  
இவ்வுயர் மட்டக்குழுவினர் நேற்றுக் காலை யாழ்ப்பாணம் செயலகத்தில் யாழ்ப்பாணம் அரச அதிபர், பிரதேச செயலர்கள், அரச திணைக்கள உயர் அதிகாரிகள் அரச சார்பற்ற தொண்டு நிறுவனங்களின் பிரதிநிதிகளுடனும் சந்திப்புக்களை நடத்தினர்.  
இச் சந்திப்பில் யாழ்ப்பாணம் குடாநாட்டில் சுனாமியால் பாதிக்கப்பட்ட பகுதிகளில் மேற்கொள்ளப்பட்டு வரும் வீடமைப்பு, சுகாதாரம், மின்சாரம், நீர் விநியோகம், போக்குவரத்து, மீள்

பிடித்துறை சம்பந்தமான வேலைத்திட்டங்கள் தொடர்பாகவும் இவ்வேலைத்திட்டங்களை மேற்கொள்வதில் சம்பந்தப்பட்ட திணைக்களங்கள், தொண்டு நிறுவனங்கள் எதிர்நோக்கும் பிரச்சிக்கைகள் தொடர்பாகவும் ஆராயப்பட்டது.  
மேலும் இவ் புனர்வாழ்வு, புனரமைப்பு வேலைத்திட்டங்களை மேற்கொள்வதில் ஏதாவது தடங்கல்கள் நடைமுறைப் பிரச்சினைகள் இருந்தால் அதை அரச அதிபர் உடனடி நடவடிக்கைகளை மேற்கொள்ளும் மனோசித்தவல கேட்டுக்கொண்டார்.  
சுனாமியால் பாதிக்கப்பட்ட பகுதிகளில் மேற்கொள்ளப்பட்டு வரும் இவ்வேலைத்திட்டங்களில் 80 வீதமாவது இந்த வருடத்திற்கு முடிக்கப்படல் வேண்டுமெனவும், சுனாமியால் பாதிக்கப்பட்ட பகுதிகளில் மேற்கொள்வதற்கு பொருட்களைக் கொண்டு வரும் போது தொண்டு நிறுவனங்கள் செலுத்திய வரவரியை மீண்டும் பெற்றுக்கொடுப்பதற்கு தாம் நடவடிக்கையெடுப்பதாகவும் மனோசித்தவல மேலும் தெரிவித்தார்.  
இவ் உயர் மட்டக்குழு யாழ்ப்பாணம் குடாநாட்டில் சுனாமியால் பாதிக்கப்பட்ட வடமராட்சி பொலிகண்டிப்பகுதிகளில் மேற்கொள்ளப்பட்டு வரும் வேலைத்திட்டங்களை நேரில் சென்று பார்வையிட்டது. (ந-19)

## ஜனாதிபதி...

கேள்விக்கு விடார் ஹெல்கீசன் பதிலளிக்க மறுத்துவிட்டார். அதேபோல் நோர்வேயின் விசேட தூதுவர் எரிக்கொல்ஹெய்ம் இவ்வாரத்தில் இலங்கை வரக்கூடும் என்ற செய்திகளையும் நோர்வே தூதரகப்பேச்சாளர் டோம்க்னாப்சுக்க மறுத்துள்ளார். (ந-4)

## புலிகள் மீது...

வர்கள் கைக்குண்டுக்களை வீசியதுடன் துப்பாக்கிப்பிரயோகம் செய்ததாகவும் யுத்த நிறுத்த கண்காணிப்புக் குழுவினர் தெரிவித்தனர்.

குறிப்பிட்ட சம்பவம் தொடர்பாக மாவட்ட யுத்த நிறுத்த கண்காணிப்பாளர்கள் அவ் விடத்திற்கு நேரில் சென்று விசாரணைகளை மேற்கொண்டனர். இச்சம்பவம் தொடர்பாக உட்கமகளுக்கு கருத்துத்தெரிவித்த விடுதலைப்புகளின் மட்டக்களப்பு மாவட்ட அரச E B m q 1 4 i, இராணுவத்தினருடன் இணைந்து செயற்படும் குழுவினர் இராணுவ உதவியுடன் இத்தாக்குதலை நடத்தியுள்ளதாகவும், சம்பந்தப்பட்டவர்கள் அருகில் உள்ள இராணுவ முகாமை நோக்கி தப்பிச்சென்றுள்ளார்கள் என்றும் கூறியுள்ளனர்.

இதேவேளை இச்சம்பவத்துடன் தங்களைத்தொடர்புபடுத்தி தெரிவிக்கப்பட்ட குற்றச்சாட்டை இராணுவத்தரப்பு முற்றாக மறுத்துள்ளது. (ந-4)

## உட்கமக மீது...

வேகமாக அதிகரித்து வருகின்றது.  
நிமலராஜன், நலேசன், சிவராம் என ஒரு புறம் உட்கமையலாளர்கள் படுகொலை செய்யப்பட்ட வேளை மறுபுறத்தே உட்கமையலாளர்களின் கைதுகளும் உட்கம நிறுவனங்கள் மீதான தாக்குதல்களும் அண்மைக்காலமாக அரங்கேறுகின்றன. குருநாகலில் கைதுசெய்யப்பட்ட வீரகேசரி செய்தியாளர் ரமேஸ், செய்தி சேகரிக்கச் சென்ற வேளை தாக்கி கைதுசெய்யப்பட்ட சுடரொளி-உதயன் செய்தியாளர் யதுர்சன் ஆகியோர் தொடர்பிலும் எமது கட்டுக்கண்டனங்களையும் தெரிவித்துக் கொள்வதுடன் உட்கம சுதந்திரத்தை வலியுறுத்தி அடையாள எதிர்ப்புப் போராட்டம் ஒன்றையும் நானை வியாழக்கிழமை காலை முன்னெடுக்க முடிவு செய்துள்ளோம்.  
யாழ்ப்பாணம் மத்திய பேருந்து நிலையம் முன்பாக காலை 10.30 மணி முதல் ஒரு மணிநேரம் வரை அடையாள எதிர்ப்புப் போராட்டம் நடைபெறும் எனவும் தெரிவிக்கப்பட்டுள்ளது. (ந)

### திருமணக்காரர் (குளிர்சூட்டியது) வாடகைக்கு

- ★ திருமண வைபவங்கள் (அலங்காரத்துடன்)
- ★ விசேட வைபவங்கள் ★ சுற்றுலாக்கள்

போன்ற அனைத்துச் சேவைகளுக்கும் புத்தம் புதிய (ஆங்கில இலக்கம் கொண்ட) குளிர்சூட்டிய நவீனகாரர்கள், சாரதியுடன் நியாமான செலவில் உயர்ந்த சேவையுடன் வாடகைக்கு கிடைக்கும்.

**தொடர்பு: ரட்ணம்**  
சீசாமகந்தர் பாலர் பாதசாலை 22, சீசாமகந்தர் அவனிபு, சுண்டிக்குளி, யாழ்ப்பாணம்  
T.P: 0777-903090, 077-3086939, 0777-246117, 077-6016467 (C-9843)

**நாதவீஸ் சிவிமா**  
குளிர்சூட்டியது யாழ்ப்பாணம்

**சத்யராஜ், நமீதா நடத்த**

**இங்கிலீஷ்காரன்**  
(வடிவேலின் கலக்கல் நகைச் சுவையுடன்)

**நிறைஞ்சனாஸ்**  
சங்கானை  
காதல் புகழ் பரத், ரேணுகா மேனன் நடத்த

**பெய்ரவார் 14**  
கா.நே: 11.00, 2.45, 6.00, 4.நே

**மனோகாரர் யாழ்ப்பாணம்**  
புரட்சிக்கலைஞர் விஜயகாந்த், ரமயாசீருஷ்ணன், சாக்ஷி, பிரகாஷ்ராஜ் நடத்த

**வான்சிநாதன்**  
(சில தினங்கள் மட்டுமே)  
கா.நேரம்: 10.30; 2.30; 6.30; 9.30  
அடுத்த வெளியீடு  
சிம்பு, கோபிகா மற்றும் பலர் நடத்த

**தொடர்பு**